



Australian Government

प्रवासी कर्मचारियों के लिए सुरक्षा

नमस्ते जय, क्या आप किसी प्रवासी कर्मचारी को काम पर रखते हैं?



जी हाँ - वे मेरे व्यवसाय के लिए बहुत महत्वपूर्ण हैं।

ठीक है, प्रवासी कर्मचारियों की सुरक्षा के लिए कुछ नए क़ानून हैं जिनके बारे में आपको जानना चाहिए।

नए क़ानून? क्या वे मेरे लिए हैं?

हाँ - ये क़ानून नियोजकों, प्रायोजकों (स्पॉन्सर) और श्रम किराए पर देने वाले बिचौलियों (लेबर हायर इंटेर्मिडियरी) के लिए हैं।

उन्होंने कब आरम्भ किया?

ये क़ानून इस साल पहली जुलाई को लागू हुए हैं। ये क़ानून प्रवासियों को सभी उद्योगों में कार्यस्थल संबंधी शोषण से बचाते हैं। क़ानून तोड़ने वाले लोगों के लिए कठोर दंड का प्रावधान है।

कार्यस्थल में होने वाले शोषण से आपका क्या मतलब है?

श्रम श्रृंखला (लेबर चैन) में नियोजकों और अन्य लोगों द्वारा किए जाने वाले ऐसे कई तरह के व्यवहार हैं जो शोषण माने जाते हैं।

शोषण के उदाहरण:


- प्रवासी कर्मचारी को निर्धारित राशि से कम भुगतान करना (बड़ी हुई दरों और अन्य भुगतानों सहित जिनकी पात्रता हो)
- प्रवासी कर्मचारी को वीज़ा शर्तों का उल्लंघन करते हुए काम करने के लिए दबाव डालना
- प्रवासी कर्मचारी के वीज़ा को रद्द करने की धमकी देना
- किसी प्रवासी कर्मचारी को उसकी इच्छा के विरुद्ध यौन कृत्यों में शामिल होने के लिए मजबूर करना
- किसी प्रवासी कर्मचारी को अपर्याप्त गुणवत्ता का जीवन स्वीकार करने के लिए दबाव डालना जैसे खराब आवास, अपर्याप्त भोजन या हर समय पानी और बिजली उपलब्ध न होना।

नए क़ानून किस प्रकार के प्रवासी श्रमिकों को पर लागू होते हैं?

नए क़ानून सभी प्रवासी श्रमिकों पर लागू होते हैं, जिनमें वे लोग भी शामिल हैं:

- जिनके पास काम करने के अधिकार वाला वीज़ा है
- जिनका वीज़ा समाप्त हो चुका है
- जो अपनी वीज़ा शर्तों का उल्लंघन करते हुए काम कर रहे हैं।

प्रवासी श्रमिकों के प्रकारों में बैकपैकर, छात्र और PALM योजना के श्रमिक शामिल हैं।



जब कोई व्यवसाय क़ानून तोड़ता है तो क्या होता है?


गंभीर, जानबूझकर या बार-बार उल्लंघन के लिए, आपको:

- 2 साल तक की जेल हो सकती है
- \$100,000 से अधिक का जुर्माना लगाया जा सकता है
- कुछ समय के लिए और प्रवासी श्रमिकों को काम पर रखने से रोका जा सकता है।




क्या आपने कहा कि मुझे और प्रवासी श्रमिकों को काम पर रखने से रोका जा सकता है?

हाँ, यह निषेध घोषणा नामक एक नए उपाय के तहत होता है।




ऐसे नियोक्ताओं का नाम जिन पर निषेध लगाया गया है और उनकी ऑस्ट्रेलियाई व्यवसाय संख्या ऑस्ट्रेलियाई सीमा बल की वेबसाइट पर तब तक प्रकाशित की जाएगी जब तक उनकी निषेध घोषणा जारी रहेगी।



मैं नए क़ानूनों के बारे में और अधिक जानकारी कहाँ से प्राप्त कर सकता हूँ?

आप homeaffairs.gov.au/migrant-worker-protections पर अक्सर पूछे जाने वाले प्रश्नों सहित नए क़ानूनों के बारे में अधिक जानकारी प्राप्त कर सकते हैं



आप और अधिक जानकारी यहाँ प्राप्त कर सकते हैं:
www.homeaffairs.gov.au/migrant-worker-protections

